



د افغانستان ټولنپال ولسواک گوند خپرونکی ارگان

ان الله لا يغير ما بقوم حتى يغيروا ما بانفسهم
الايه
صدق الله العظيم

په تحقيق سره لوی خدای جل جلاله یوه قوم کې تغیر نه راولي تر
خو دوی پخپلو ځانو کې د تغیر اراده ونکړي

د افغان ملت گوند رهبر ، ملي شخصیت ، دروند پښتون مشر ،
تاریخ پوه او لیکوال ارواښاد قدرت الله حداد د مړینې له کبله د
افغان ملت ملي جريدې دغه گڼه د ارواښاد حداد صاحب لپاره
ځانگړې شوې

Publication of the Afghanistan Social Democratic Party- Feb 2012

د دریمې دورې ۳مه گڼه

د ۲۰۱۲ میلادي کال د فبروري میاشت

د ۱۳۹۰ لمریز کال د دلوي/ حوت میاشت

د ارواښاد قدرت الله حداد په مړینه د ولسمشر حامد کرزي پیغام

په ډیرې خواشینۍ سره مو خبر تر لاسه کړ چې د هیواد یو سیاسي او فرهنگي شخصیت قدرت الله حداد دوربینې ناروغۍ له امله د دې فاني دنیا نه سترگې پټې کړې . ارواښاد قدرت الله حداد د مرحوم دیپلوم انجینیر غلام محمد فرهاد په ملي او سیاسي مدرسه کې روزل شوی وو. په انیس ورځپاڼه او پامیر، اقتصاد او افغان ملت جريدو کې یې مطبوعاتي خدمتونه د قدر وړ دي .

د یو سیاسي شخصیت په خوا کې هغه د پښتو او دري ژبو لیکوال هم وو . زیات کتابونه یې لیکلي دي . د هغه مړینه ستره ضایعه ده . خپل د تسلیت او همدردۍ مراتب د هغه کورنۍ ، ملگرو او د میدان وردگ ولس ته وړاندې کوم . خدای دې هغه ته مغفرت ور په برخه کړي او پسماندگانو ته دې جمیل صبر ورکړي .

وصلي خان ملاخيل

د ارواښاد قدرت الله حداد ژوند او مبارزه

ارواښاد قدرت الله حداد د میدان وردگو ولایت اصلي اوسیدونکی او د افغان ملت ملي مترقي گوند د بنسټ ایښودونکي ارواښاد دیپلوم انجینیر غلام محمد فرهاد ورور وو. حداد صاحب په ۱۹۳۰ میلادي کال کې په کابل کې په یوه علمي او متدینه کورنۍ کې یې سترگې وغورولې. د ژوند زیاته برخه یې په لیکوالۍ ، فرهنگي او سیاسي مبارزه کې تیره کړه .

په ۱۳۳۰ لمریز کال کې یې د انیس په مجله کې د لیکوال په صفت وظیفه اجرا کوله . وروسته بیا د کابل د ښاروالۍ په ریاست کې د پامیر د جريدې د مسوول په توگه کار وکړ او بیا ورپسې د اقتصاد د جريدې مرستیال وټاکل شو . ښاغلی حداد څلورکاله د ژورنالیزم مسلکي زدکړه تکمیل کړه . رسمي سند یې تر لاسه کړ او د رحمان بابا ادبي جایزه یې اخیستې وه. وروسته بیا د سري میاشتي د تبلیغاتو مدیر شو . ددې ماموریت په دوران کې د دولت په نمایندگۍ ایران ته لاړ او د زلزله زپلو لپاره یې مرستې ورسولې . په ۱۳۴۵ لمریز کال کې د افغان ملت د جريدې مسوول مدیر وټاکل شو او په ډیر زحمت ، زیار ، او میرانه یې دا دروند گوندي مسولیت تر سره کړ . د دې مسولیت په دوران کې د خپلو جراتمندانو فرهنگي فعالیتونو له کبله دوه ځل محکمي ته وغوښتل شو خو د خپل ملي او اصولي دریځ نه تیر نشو . په ۱۳۵۰ لمریز کال کې یې په بنگله دیش کې د سولي په نړیوال سیمینار کې د هیواد د نماینده په صفت برخه واخیسته .

په ۱۳۵۷ لمریز کال کې د ثور د کودتا پر محال ونیول شو او یو نیم کال یې د پلچرخي زندان کې خورا ستونزمنې او د تکلیفونو نه ډکې ورځې شپې تیرې کړې . وروسته بیا په ۱۳۶۰ لمریز کال کې کوزې پښتونخوا ته د خپلې کورنۍ سره مهاجر شو . دغه وخت په پېښور کې د ارواښاد شمس الهدا شمس تر مشرۍ د افغان ملت گوند فعال وو . حداد صاحب هم د خپلو گوندي ملگرو سره په فعالیت شروع اوکړه او گوندي مبارزه نوره هم چټکه شوه . په ۱۹۸۴ میلادي کال کې د گوند موسس او رییس غلام محمد فرهاد په حق ورسید . په ۱۹۸۷ کال کې د گوندي انتخاباتو په نتیجه کې انشعابات راغلل خو حداد صاحب بیا هم د تحمل او تدبر نه کار واخیست او د نور تخریب مخه یې ونیوله . وروسته چې کله ورته د ژوند شرایط ډیر نیک شول نو د خپلې کورنۍ سره یو ځای امریکې ته لاړ . یو څو کلونه وروسته یې اعلان وکړ چې د گوند هیڅ رسمي چوکۍ ته کانديد نه دی . شمس صاحب ته یې د ورورۍ لاس ورکړ او ورته یې د گوند مشر وویل . ارواښاد شمس او افغان ملت ملي مترقي گوند حداد صاحب ته د رهبر په صفت قایل شول . د حداد صاحب په رهبرۍ او شمس صاحب د ریاست پدې مرحله کې افغان ملت ملي مترقي گوند د یاد وړ فعالیتونه ترسره کړل .


په امریکه کې هم حداد صاحب په کراره کینناست او خپلو ملي او فرهنگي فعالیتونو او مبارزې ته یې ادامه ورکړه . پدې دوران کې یې د مختلفو منابعو نه مهم او موثق مواد راټول کړل او د افغان ملي تاریخ په لیکلو یې شروع اوکړه . بالاخره د نژدې ۱۵ کلونو د څیړنې او زیار نه وروسته یې د افغان ملي تاریخ کتاب تکمیل کړ . د افغانیت او پښتونولۍ ملي فلسفې ته یې یو نوی رنگ ورکړ . د ملي تاریخ په اړه یې نوي انکشافات رابرخیره کړل . دغه کتاب د ساپي د پښتو د څیړنیز مرکز په لگښت په دوه جلدو کې په ۲۰۰۰ میلادي کال کې چاپ شو . ددې کتاب په نهایې کولو کې ارواښاد شمس الهدا شمس او ښاغلي محمد افغان اباسین هم همکاري وکړه . د حداد صاحب دغه تاریخي اثر په ټول افغان او پښتون ولس لوی احسان دی .

د افغان ملي تاریخ د کتاب نه وروسته هم حداد صاحب خپلو ارزښتناکو لیکنو او فرهنگي مبارزې ته دوام ورکړ . مقالې او لیکنې به یې وخت په وخت په ورځپاڼو ، جريدو ، خپرونو او ویبپاڼو کې نشریدلې . د افغانستان د شانداره تاریخ او د افغانی مشرانو په ویاړ یې د عبرت او نصیحت نه ډکې لیکنې د موجوده او راتلونکو نسلونو لپاره غټه سرمایه ده. د حداد صاحب په اړه که سړی هر څومره ولیکي بیا هم کمه ده لکه چې یو شاعر وایی :

ستا د ښایست گلونه ډیر دی څولی مي تنگه زه به کوم یو ټولومه

حداد صاحب د ۱۳۹۰ لمریز کال د قوس په ۱۵ مه ددې فاني دنیا نه سترگې پټې کړې خو په معاصر افغان او پښتون مشرانو په قطار کې یې لور نوم پریښود .

د افغان ملت ملي مترقي گوند رهبر قدرت الله حداد په حق ورسید



د افغان ملت گوند رهبر ، ملي شخصیت ، دروند پښتون مشر ، تاریخ پوه ، لیکوال او دنورو ډیرو ښو صفتو خاوند قدرت الله حداد د ور پېښې ناروغۍ له امله ددې فاني دنیا نه د ۱۳۹۰ کال د قوس په ۲۵مه سترگې پټې کړې .

انا لله و انا اليه راجعون

د حداد صاحب مړینه ټولو افغانانو ، د نړۍ ټولو پښتنو او په خاص ډول د افغان ملت مترقي گوند لپاره ستره او نه جبران کیدونکې ضایعه ده . حداد صاحب د تیرو پنځوس کلو راهیځې د افغانستان د پت او عزت ، په هیواد کې د دیموکراسۍ د تحقق او د پښتو او پښتنو د حقوقو خوندي کولو لپاره په ډیره میرانه او جرات هر اړخیزه فرهنگي او سیاسي مبارزه کوله . د نیردې پنځلس کلو د تحقیق او زیار نه وروسته یې د افغان ملي تاریخ کتاب تکمیل کړ چې دا یې په ټول افغان او پښتون ولس لوی احسان دی .

حداد صاحب د تیرو څو کلو راهیځې په مسلسل توگه هره ورځ د افغانستان د شانداره تاریخ او روانو چارو په اړه یوه مقاله په ویب پاڼو او اخبارو کې نشروله تر دې چې یوه ورځ هم پکې قضایې نه وه راغلي . حداد صاحب خپل ټول ژوند د دین وطن او افغان ملت خدمت ته وقف کړی وو . دده په مړینه ټول وطنپال افغانان او په خاص ډول پښتانه ویرجن دي او په پښتون قیادت کې لویه خلا را منځته شوي . ارواښاد قدرت الله حداد او ارواښاد شمس الهدا شمس دواړه د یوې لیاري ملگري وو او نن دواړه زموږ ترمنځ نشته خو کارنامې او یادونه به یې تل له مونږ سره وي . د افغان ملت ملي مترقي گوند د مرحوم حداد صاحب زامنو ښاغلیو ایمل فرهاد ، ولي فرهاد ، منصور فرهاد او ټولې محترمي کورنۍ ته د زړه له کومې دغمرایۍ مراتب وړاندې کوي او حداد صاحب ته د خدای (ج) له درباره جنت الفردوس غواړي .

په جلال آباد او پېښور کې د ارواښاد قدرت الله حداد د فاتحې مراسم

ارواښاد قدرت الله حداد چې د ۱۳۹۰ کال د قوس په ۲۵مه (د دسمبر ۱۶مه ۲۰۱۱) په حق رسیدلی وو او د امریکا په ویرجینیا ایالت کې خاورو ته وسپارل شو د فاتحې مراسم یې په جلال آباد کې د انجینیر اجمل شمس په مشرۍ د افغان ملت ملي مترقي گوند په مرکزي دفتر کې د جمعي په ورځ ۱۳۹۰ کال د جدي په ۲مه (د دسمبر ۲۳مه ۲۰۱۱) ولمانځل شول . پدې مراسمو کې د گوند مشر انجینیر اجمل شمس ، عمومي منشي وصلي خان ملاخيل ، د گوند مرستیال امان الله اتل ، د عالي شورا ټولو غړو ، گڼ شمیر افغان ملتیانو او د ارواښاد حداد صاحب عقیدت مندو کتون وکړ . د افغان ملت گوند د عالي شورا غړي او د ولسي جرگې پخواني وکیل ښاغلي ډاکټر فاروق میرني هم د خپل یو پلاوي سره د فاتحې پدې مراسمو کې گډون وکړ .

د فاتحې پدې مراسمو کې د قران عظیم الشان د مبارکو آیتونو په تلاوت سره د مرحوم حداد صاحب د مغفرت لپاره دعاگانې وشوې . د غوندي په ترڅ کې انجینیر اجمل شمس ، ډاکټر فاروق میرني ، وصلي خان ملاخيل او عبدالکریم مستري د حداد صاحب په ژوند او مبارزه رڼا واچوله او دده د ملي ، ټولنیز او فرهنگي خدمتونو یادونه یې وکړه . فاتحې د سحر د ۹ بجو نه د غرمې تر ۱۲ بجو پورې دوام درلود (پاڼي ۲ مخ .)



د افغان ملت مرکزي دفتر جلال آباد کې د ارواښاد قدرت الله حداد د فاتحې مراسم (جدي ۱۳۹۰)

د ۱۳۹۰لمريز کال د دلوې مياشت، د ۲۰۱۲ ميلادي کال د فبروري مياشت

سرليکنه

لکه څرنګه چې ټولو هيوادوالو ته معلومه ده نن سبا د هيواد په سياسي جرياناتوکې يوه مهمه موضوع د انتقال پروسه ده . ددې پروسې اساسي هدف دادی چې د هيواد د ټولو امنيتي چارو مسوليت د نړيوالو ځواکونو څخه ملي امنيتي ځواکونو ته په تدريجي توګه وسپارل شي ترڅو تر ۲۰۱۴ ميلادي کال پورې دغه بهيرتکمیل شي. ددې پروسې د تنظيم او لارښوونې لپاره د ولسمشرپه فرمان يو کميسيون جوړ شوی چې د مشری دا دروند مسوليت يی د هيواد ملي او سياسي شخصيت ، نړيوال شهرت لرونکي اقتصادپوه او د ماليی پخواني وزير ښاغلي ډاکټر اشرف غني احمدزي په غاړه اخيستی .

د انتقال اوله او دويمه مرحله پای ته رسيدلې چې په نتيجه کې يی د هيواد تقريباً ۵۰ في صده نفوس تر پوښښ لاندې راغلی. د نړيوالو ځواکونو نه ملي ځواکونو ته د امنيت د مسوليت سپارښتنه آسان کار ندی او له ځان سره ننګونې لري. کومه اساسي پوښتنه چې ددې پروسې په ارتباط پيدا کيږي هغه داده چې آیا زموڼر امنيتي ځواکونو دومره ظرفيت پيدا کړی چې دا مسوليت په برياليتوب پرغاړه واخلي. خو واقعيت دادی چې تر ۲۰۱۴ ميلادي کال پورې د بهرنيانو وتل حتمي دي او د انتقال بهير يو په شا نه تلونکی بهير دی نو د افغان دولت سره بې لدې هيڅ چاره نشته چې د مسوليتونو د انتقال لپاره لازم ظرفيتونه ايجاد کړي . او بله دا چې دا زموڼر هيواد دی او ددې ساتنه زموڼر کار دی نه د بهرنيانو. د همدې حقيقت په درک کولو ښاغلی ډاکټر اشرف غني د انتقال د پروسې په يوه جلسه کې داسې ويلي « ولري به تيرې کړو خو خپله ملي اردو به وساتو ».

زموڼر امنيتي ځواکونو تر کافي حده حربي توانمندي پيدا کړې خو د تجهيزاتو ، وسايلو او تاسيساتو کمبود په تکراري ډول د انتقال د ننګونې په توګه وړاندې شوي دی . بايد د انتقال د پروسې د فرصتونو نه په پوره استفاده د داسې مشکلاتو د حل لپاره د نړيوالې ټولني په همکارۍ لازمي لارې چارې ولټول شي. ۲۰۱۴ ډير ليرې ندی او وخت په چټکی له مونږ نه تيریږی .

د يادونې وړ ده چې د انتقال د پروسې د سمون زيات بار پخپله د کميسيون ريښ په غاړه اخيستی او ولاياتو ته يی سفرونه او ورسره يی رابطې زياتې کړي تر څو د امنيتي وضعې په اړه په واقعيتونو ولاړ او جامع معلومات راجمع او ولسمشر ته يی د لازمو تصاميمو لپاره وړاندې کړي . د انتقال د پروسې برياليتوب يواځې د امنيت پوری ندی تړلی. د امنيت په خوا کې که پرمختګ ، د ملي اقتصاد رشد ، د قانون حاکميت ، د اداری فساد پر ضد مبارزې او ښه حکومندارۍ ته لازمه توجه ونشي، هغه لاسته راوړنې چې د امنيت په ډګر کې يی لرو له لاسه به يی ورکړو . پدې اړه د مرکزي حکومت وزارتونه ، ولايتي او محلي چارواکي په خپل خپل ځای کې مسوليتونه لري . بل اړخ ته د نړيوالې ټولني نقش د انتقال د برنامو د تمویل لپاره کليدي دی . د کابل کنفرانس د پريکړو پر اساس چې کومې ملي برنامې جوړې شوي د هغوی د تحقق لپره لاتر اوسه کوم واضح او مشخصه ستراتيژي وجود نلري . که پدې مورد کې وضع همداسې دوام پيدا کړي منفي اغيزي به يی د انتقال پر بهير هم پريوځي.

بايد ياده شي چې پدې پروسه کې د انتقال کميسيون نقش د انسجام او رهبری دی. ددې پروسې برياليتوب د ټولو حکومتي ادارو فعال حمايت او نقش ته اړتيا لري . د ا يوه ملي او سرنوشت جوړونکې پروسه ده او د دولت په خوا کې د ولس کلک او قوي حمايت ته هم ضرورت لري .

پاتې: جلال آباد اوپېښور کې د ارواښاد

همدا راز په پېښور کې د ۱۳۹۰ کال د جدي په ۳مه د شنبې په ورځ د لس بجو څخه تر دولسو بجو پورې د ساپې پښتو څيړنو او پراختيا مرکز او د ارواښاد شمس الهدا شمس د کورنۍ لخوا د ارباب روډ د گل حاجي پلازې په جومات کې د ارواښاد قدرت الله حداد فاتحه په پرتمينو مراسمو سره واخيستل شوه، چې په کې د پېښور او نورو لرې پرتو سيمو څخه راغليو پښتنو ليکوالانو، شاعرانو، اديبانو، سياستوالو، د افغان ادبي بهير، کوهاب رښتين ادبي ټولني، د حميد بابا ادبي ټولني، قلندر بابا ادبي ټولني غړو او نورو قومي مشرانو برخه واخيسته.

غونډې ته د ښاغلي زردشت شمس د خپلې کورنۍ، سردار خان سيرت د الحاج امام الدين ساپې په استازيتوب، مولوي اوليا زابلوال، استاد فضل مولا توره کی د افغان ادبي بهير په استازيتوب، حنيف اړيدي د حميد بابا ادبي جرگې په استازيتوب، شاه محمود غزنوي د قلندر ادبي جرگې په استازيتوب، جنرال عبدالصمد مومند د افغان فرهنگي ټولني په استازيتوب او عبدالواحد مشواڼي د قدرت الله حداد د ژوند په بيلا بيلوارخونو رڼا واچوله او ښاغلي ميرزمان جبارخيل د حداد صاحب په ياد يو شعر ولوست. وروسته د مراسمو گډونوالو د خاطر و په هغه کتاب کې د حداد صاحب په اړه خپل تاثرات خوندي کړل او په يو سيمه ييز هوټل کې ميلمنو په هغه خيرات کې برخه واخيسته چې د حداد صاحب د اېصال ثواب لپاره برابر شوی و . د يادونې وړ ده چې په همدغه جومات کې د گډونوالو لخوا د قرآن عظيم الشان ختم هم وکړی شو.

د دريمې دورې دريمه گڼه

په افغاني کلتور او ارزښتونو باندې بهرنی يرغل

ارواښاد حداد ښاحب د شپېتو کلونو راهيسې خپل ټول ژوند افغاني کلتور او تاريخ ته، چه افغاني ناسيوناليزم يي بنسټ و، وقف، هغه يې څېړلی او پرمخ بېولی دی. د هغوی مينه د گران هيواد په هکله ليکل وه. د دسمبر په ۱۴مه ۲۰۱۱ يعنې يوه ورځ لدې نه مخکې چه ددې نړۍ نه ولاړ شي خپله وروستی ليکنه يي د خپروني لپاره آماده کړه او ويي ويل: تر هغه وخته چه زما سترگي ديد ولري او د قلم د نيولو توان مې په گوتو کې پاتې وي د گران افغانستان په هکله به د ليکنو لړۍ جاري وساتم.

نن مور ټوله ددې شاهد يو چه زموږ هيواد له هرې خوا د يو وژونکي کلتوري بريد سره مخ دی، هغه کړۍ چه زموږ ژبه، کلتور او ارزښتونه را وړانوي خپل شوم پلانونه بېله کوم مقاومته په مخ بيايي. دا زموږ دنده ده چه د هغو دښمنانو د بريدونو په مقابل کې دفاع وکړو چه د ملگرو په نوم يي زموږ مادي او معنوي ارزښتونه تر شديد يرغل لاندې راوستي دي او هغه د منځه تللو په حالت کې دي. که تاريخ ته څير شو مور وليدل چه څرنگه استعمار(د اقوامو ترمنځ تفرقه راولی او حکومت وکړئ) تر شعار لاندې خپلې استعماري نقشي او مرامونه د نړۍ په بېلو بېلو برخو کښي د عمل په ډگر کې خپرې کړې، خو د تاريخ په مختلفو دورو کښي افغانانو تل د خپلې آزادۍ نه په کلکه دفاع کړې ده. چا چې د افغانستان د نيولو خوب په سر کې درلود د افغانانو لخوا په وار وارله وژونکي ماتې سره مخامخ شوي چه د دوی دغو مستقيمو مداخلو په افغانستان کې او غاښ ماتېدونکو ماتو د استعماري تاج او تخت په مخ چندانې ښه نښه پرې نه ښوده. د هغو وژونکو ماتو په ارتباط اوس هم د همغږو زرو تگلارو لړۍ په يو يا بل شکل سره د هغو کسانو لخوا چه دعوه لري د افغانانو ملگري دي په مخ بېول کېږي. د ۱۹۷۸ م راهيځې په افغاني ارزښتونو باندې د استعمار او د هغوی د گوډگيانو لخوا يرغل دوام لري .

دا روښانه خبره ده چه د يوه هيواد د کلتوري ارزښتونو زيانمن کول د هغه هيواد د غيرمستقيم نيولو په معنا ده، نو که څوک وغواړي يو ملت له منځه يوسي، تر ټولو ښه لار يي لومړی د هغه ملت کلتوري ارزښتونو او د ژبو له منځه وړل دي. د يوه ملت او يو هيواد د هرې برخې خرابېده به بېرته جوړ شي، خو عنعنوي او کلتوري ارزښتونه بيا لاس ته نشي راتلاى.

نن مور گورو چه زموږ گاونډيان د بېلا بېلو وسيلو له لارې د افغانستان د خرابۍ لړۍ جاري ساتلې او ډېرې رسنۍ د پردۍ کلتور او ژبې لپاره کار کوي. ددې خارجي تمویل سوو رسنيو له لارې مور هغه کلمې او ليکنې اورو او وايو چه زموږ دري ژبې ويونکي ورسره نا آشنا دي او دا زموږ په دري ژبه کې د گاونډيو ملکونو مستقيمه مداخله او اثرات دي چه د افغانستان دري ژبه په ايراني فارسي اوښتې ده او دا کېدای شي زموږ بې مثاله افغاني کلتور او د ژبې ارزښتونو ته ډېر زيانمن وگرځي. بل طرف ته زموڼر ملي ، اسلامي او پښتونولی اصيل روايات په مسلسل ډول د بهرنيانو لخوا تخريبيري .

کله چه د افغان ملت گوند په ۱۹۶۶ کې د ارواښاد غلام محمد فرهاد، چه په پاپا مشهور و په مشرۍ جوړ شو ددې گوند يو د اهدافو نه دا و چه د افغانستان تاريخ او کلتوري ارزښتونه او ملي رهبران لکه

د حدادصاحب په ياد

د سراج الاخبار د زمانې او د ثور د کودتا تر منځ په افغانستان کې د داسې کسانو يو قشر راپيدا شو چې د افغانستان په خلکو، په تاريخ او په کلتور کې يي عظمت ليد خو د تجدد ارزومن هم وو. مهنډ اوسيدل مگر په بيوزلۍ نه شرميدل او غلا ورته ډيره بده ښکارېده. د دې قشر دوه ډير څرگند استازي غلام محمد فرهاد او د ده کشر ورور قدرت الله حداد وو.

پلار مې وايي چې په ديارلس سوه څوډيرشمو کلونو کې يې د هغه وخت کابل ښاروال غلام محمد فرهاد (پاپا) ياديري چې له اشربانو زلمو سره يې اوږه په اوږه د ميوند واټ په جوړولو کې برخه اخيسته او چې غرمه به شوه، په يوه لاس کې به يې گندنه وه ،په بل لاس کې وچه ږوډۍ، مړۍ به يې په ولاړو، ژر ژر تر ستوني تيروله چې کار ته ژر وزگار ه شي.

ما پاپا نه و ليدلې خو د ده ورور قدرت الله حداد مې په پېښور کې د نولس سوه اتيا لسيزې په لومړۍ نيمه کې ډير ځله وليد. په افغانستان کې د ببرک کارمل حکومت و. په پېښور کې جهادي تنظيمونه په قدرت کې وو. د حداد صاحب خپل گوند ،افغان ملت، دوه يا شايد څو ټوټې شوی و. حداد صاحب په سياسي او اجتماعى ژوند کې يوازيتوب احساساوه او په اقتصادي ژوند کې يې ممکن هغومره بيوسي بل هيڅ وخت نه وه ليدلې. حداد صاحب خپل فکري نظام د افغانستان په چوکاټ کې جوړ کړی و، خو اوس افغانستان له ده پاتې او نيول شوی ملک و. ده چې د ملي کلتور، ملي وحدت او ملي تاريخ په باره کې کومې نظريې لرلې، هغه په پاکستان کې او هغه هم د ضيا الحق په پاکستان کې د جرم او گناه نظريې وې.

حداد صاحب په نشنليزم ميين و او نشنليزم په هغه وخت کې تر سوسياليزم بډتره بلا بل کيدله. د غلام الله په نوم يوه تنظيمي ملا په دې باندې اوږد تحقيق وکړ چې د نشنليزم اصلي سرچينه ومومي. ملا صاحب ډير ژور لار او بالاخره دې نتيجه ته ورسيد چې نشنليزم د فرعون مفکوره وه. امان الله خان چې د حداد صاحب يو ايډيال شخصيت و، د پېښور په تنظيم شاهي کې د خدای لوی گناهگار و.

۲

ولی حداد فرهاد

د ارواښاد حداد فرهاد د ماشومتوب په وخت کې د خپل مور سره

ميرويس نیکه، احمدشاه بابا او نور مشران نوي نسل ته بيا ور وپېژني . کله چه ارواښاد حداد صاحب د اتيايمې لسيزي په پای کې د افغان ملت گوند له مشرۍ نه استعفا وکړه، نوهدف يي دا و چه د افغان ملي فلسفه د يوگوند د محدودې نه ووزي او په يو ملي مفکوره او حرکت بدل شي او نن د هغو هلوځلو نتيجه مور په پښتني حلقو کې په واضح توگه وینو.

ارواښاد حداد ښاحب د امريکې جمهور رئيس ښاغلي اوباما ته په ليکلي بڼه لانديني دري وړانديزونه کړي وو:

- په افغانستان کې سمدستي اوربند.
- د طالبانو سره د سولي خبرې شروع کول.
- د ټولو خارجي قواوو وتل او د يو سالم سياسي حل لپاره گړندۍ او جدي هلې ځلې.

بايد وپوهېږو چه مور د ملي وحدت له لارې کولای شو يو دوامداره سوله لاس ته راوړو او د وطن د ا بادولو لپاره يوه معقوله او صحيح زمينه چمتو کړو .تاريخ ښودلي هغه عملونه يا کړنې چه د افغانانو د غوښتنو او کلتوري او مذهبي ارزښتونو په خلاف ترسره شوي د يو ډېر غاښ ماتونکې ماتې سره مخامخ شوي دي.

په افغانستان کې د ۱۹۷۸ميلادي کال له پېښو نه تراوسه پورې که د کمونيزم ترنامه لاندې ريفورمونه رامنځ ته شول او يا دبېرون نه راغلي ډېموکراسۍ تر سيوري لاندې نوي فکرونه پيدا شول هغه ټول د جدي مقاومت سره مخامخ شول، نو مور بايد خپلې افغاني ملي لارې چارې چه زموږ ملي تاريخ ثبت کړي تعقيب کړو .ددې ډېره ښه بېلگه د ارواښاد حداد صاحب د افغان ملي فلسفې او پښتونولۍ تر عنوان لاندې يو ارزښتناک اثر دی چه د ۱۹۹۰ په آخري لسيزه کې خپور شوی او دا ملي لارې چارې يې په ډېره ښه او مفصله توگه وړاندې کړي دي .دا اثر به په نژدې راتلونکې کې د هيووالو لپاره بيا چاپ او خپور شي. ددې مهم اثر بيا خپرول به د نوي نسل لپاره د افغاني کلتور د ارزښتونو سره اشنايي او د هغو د ساتلو لپاره به د يوملي مقصد د شروع ټکی وي. ملي مشرانو ته احترام ، د هيواد ټولوژبو، دين او داقليتونو حقوقو ته درناوی د ملي هويت او د هيواد د بنسټ جوړولو اساس دی.

د ارواښاد حداد فرهاد د ماشومتوب په وخت کې د خپل مور سره

کله چه زه په پېښور کې په درېيم ټولگۍ کې وم زما يو ډېر نژدې ملگري(اجمل شمس)چه له ما نه درې کاله مخکې وو زموږ د ښوونځۍ په يو ادبي پروگرام کې برخه واخيسته او يوه مقاله يې واوروله چه تراوسه هم زما په غوږو کې شته .هغه وويل چه د قلم زور د توري د زور نه زيات دی .دا خبره په رښتيا هم يو حقيقت دی او ځوان نسل ته بايد دا پيغام ولېږل شي او تاکيد پرې وشي چه پوهنه او پوهه زموږ د گران هيواد افغانستان د اوسنيو بډبختيو څخه د خلاصون يوازينی لار ده خو ددې په خوا کې بايد خپل هيواد ، هيوادوالو اوملت ته صادق هم اوسو.

(ليکوال د ارواښاد قدرت الله حداد زوی او د افغان ملت گوند د موسس دپېلوم انجينير غلام محمد فرهاد وراره دی)

د ارواښاد حداد فرهاد د ماشومتوب په وخت کې د خپل مور سره

اسد الله غزنپنر

د ارواښاد حداد فرهاد د ماشومتوب په وخت کې د خپل مور سره

امان الله خان ډير وغندل شو، خو د غندلو په مخ کې يې صرف يو خند و او هغه دا چې علامه اقبال د امان الله خان او نادرخان ستاينې کړې وې او علامه اقبال چې د پاکستان خوب يي ليدلی و،

تر تنقيد پورته مقام درلود. په دې منځ کې يو تنظيمي ليکوال راپاڅيد او د دې خبرې د ثابتولو کوښښ يې وکړ چې د علامه اقبال مقصد خو د امان الله خان او نادر خان ستاينې نه وې بلکې اصلي مقصد يې دا و چې دوی ته نصيحت وکړي.

د ارواښاد حداد فرهاد د ماشومتوب په وخت کې د خپل مور سره

قاعده ده چې د وطن په ننگ راپاڅيدلې خلک د وطن بيرغ ته ډير درناوی کوي، مگر د هغه وخت په پېښور کې رنگارنگ بيرغونه راووتل. حداد صاحب به په دې خپه وو چې هغه درې رنگه بيرغ د هيريدو په حال کې دی. ده به ويل، بيرغ مقدس شی دی، مونږ به بيرغ علم شريف باله

د هغه وخت په پېښور کې له تنظيمونو سره مخالفت د دين او دنيا تاوان و. حداد صاحب دا تاوان منلی و. يوه ورځ يې راته ويل چې شورويان که د حنفي فقه په اساس په ملگرو ملتونو کې د شفعي دعوه راباندې وکړي، وطن راته گټي، ځکه که عرض وکړي چې تاسې وطن هسي هم خرڅوئ نو چې زه گاونډی يم اول حق زما کيږي، نه د دنيا په بل سرکې د بل چا، مونږ يې خواب نه لرو.

حداد صاحب ظريف سړی و. ما تر ده دنگ او تر ده ظريف کس په ژوند کې کم ليدلی دی. گومان کوم که د ظرافت هنر ورسره نه وای، سگته به يې په اتيا کلنۍ کې په ورجنيا کې نه بلکې په څو پنځوس کلنۍ کې په پېښور کې کړې وه.

د اپرېل د مياشتې يوه جمعه مې ياديري ، چې د پېښور په کبابيان کې د هغه کور ته ورغلم. راته ويي ويل: په دې اونۍ کې مې دوه مهم کارونه کړي دي. يو مې جنټري بېرته شمسي کړه او بل مې ساعت، نيم ساعت وروسته کړ چې له افغانستان سره برابر شي.

دی په خپل ورک کړي افغانستان پسي گرځيد. دی چې اوس له خپل وطنه په زرگونو کيلومتره لرې د امريکا په خاوره کې د ابد په خوب ويده دی، يو ابدي غم خو به يې نه خوړوي؟

د ارواښاد حداد فرهاد د ماشومتوب په وخت کې د خپل مور سره

د افغان ملت ملي مترقي گوند رهبر قدرت الله حداد په مړينه د غمرازی پیغامونه او د عقیدت پیروونې

د افغان ملت د لارښود ارواښاد قدرت الله حداد په یاد

میرزمان جبار خیل

یو گوندي ورور راته وویل حداد لار داغیار دسترگو خار هغه بنیاد لار

دغم اوبنکي مي په سترگو کي شوي وچي له فاني دنيا نه هغه ارواښاد لار

دسرېږن او دغر غښت کور کي ماتم دی دافغان ملت وارث ، زمونږ مراد لار

سل دي ومړه ، يو دي مه مړه دا مثل دی په حساب رانه دیو ، لکه تعداد لار

دنهضت زانگو کي څوک اوس لرو شوي ؟ دتیر برم ساتندوی ام البلاد لار

دعلومو مور تاریخ ته ویل کیږي دهبواد ستره هستي هغه سواد لار

په ملي غرور بي زه درته سوگند خورم څومره پاک له هر تنقید او انتقاد لار

گره ساتو معرکه دټولنیال گوند (که حدا) لاره ، که(شمس) که ستر(فرهاد) لار

په سنجش دتفکر می دومره وایم معنوي لویه هستي هغه امداد لار

خدای بخښلی حداد کړي دا وینا وه منحرف له اصلي خط نه متضاد لار

په رښتیا په سپینه ریزه مصمم و تر اخره دنامر دو په تضاد لار

ستر لارښود یو ، په ملي روحیه روزلي درته چا ویلي دادی ، چې بی یاد لار ؟

دحداد روح به هغلته ارام مومي له هېواد نه بی که ظلم استبداد لار

دافغان ملي تاریخ فلسفه څه ده ؟ هر غلیم بی له ټاټوبي مرده باد لار

جبار خیله کا شکی دازیږی زر وکړي چې افغان ولس په لار داتحاد لار

له ټولو خواخوږو مننه

ولي حداد فرهاد

قدرمنو هېوادوالو ! دمحترم ارواښاد حداد صاحب د وفات نه شپږ اوونۍ وروسته په دې توانیږم ، چې د ځان او خپلې ټولې کورنۍ زړه له کومې مننې ټولو هغه هېوادوالو او عزیزانو ته ، چې زمونږ د مرحوم پلار په فا تحو او ختمونو کې یې برخه اخیستې، یا یې د ټیلیفون او برېښنا لیک له لارېو زمونږ سره خواخوږي ښکاره کړې او هم هغه ملگرو، چې په ویب پاڼو کې لیکني، شعرونه او خپل پاک احساسات څرگند کړي، وړاندې کوم . د دې حدیث شریف په استناد، چې کله یوه خبره د چا له خولې نه وځي هغه د بل انسان تر غوږو رسېږي او کله چې یوه خبره د یو انسان له زړه نه وځي هغه د بل انسان زړه ته رسېږي. مونږ هم ستاسو ټولو خواخوږو ملگرو خبرې واورېدې او زړه ته مو راوړسېدې. پدغه ډېرو سختو ورځو او حالاتو کې ستاسو دغه د خواخوږۍ پیغامونه او سپېڅلي احساسات زمونږ د زړه د ډاډ او ډېرو تسلیو باعث وگرځېده ، نو یو ځل بیا تاسو ټولو نه ډېره مننه او کور ودانۍ وړاندې کوم . دیوه ارام او متحد گران افغانستان په هیله !

په ډیره مینه

ولي حداد فرهاد د ارواښاد حداد زوی

دمیدان وردگو والي ښاغلي محمد حلیم فدایي د خواشینۍ پیغام

په ډیرې خواشینۍ سره مو خبر تر لاسه کړو چې د پښتو ژبې تکړه لیکوال، مفکر، فلسفه لیکونکی او تکړه تاریخ پوه قدرت الله حداد دورپېښې ناروغۍ له امله د ۸۰ کلو په عمر له هېواد بهر د امریکا د ویرجینا په ایالت کې بېگانه ناوخت ومړ . انالله ونا الیه راجعون

ارواښاد قدرت الله حداد دزیاتې مودې راپدېخوا ناروغه و اوسره له ناروغۍ یې هره ورځ دافغانستان په ملي تاریخ اوملي فلسفې په اړه لیکني کولې چې ددې فاني دنیانه دنل لپاره ولاړ .

دمیدان وردگو والي دارواښاد مړینه د افغانستان ټولو ولسونو، او په ځانگړې ډول دمیدان وردگو ولایت ولسونو او فرهنگپالو مفکرینو لپاره یوه ستره ضایع بولي، ارواښاد ته دخدای (ج) له دربار څخه دفرس جنت او دافغان ملت گوند او دارښاد کورنۍ ته یې دجمیل صبر غوښتنه کوي.

قدرت الله حداد د افغان ملت گوند د موسس غلام محمد فرهاد ورور و ، چې له اړه د میدان وردگو ولایت اوسېدونکی و، د ۱۹۳۰ کال د اکتوبر په لومړۍ نېټه په کابل کې زېږېدلې، قدرت الله حداد په ۱۳۳۰ ل ه کال د انیس په جریدې کې کار کړی، بیا د ښاروالۍ په ریاست کې د پامیر جریدې خپرول ورته وسپارل شول، وروسته د اقتصاد د جریدې مرستیال شو.

ښاغلی حداد ((فرهاد)) څلور کاله د ژورنالیزم کورس ولوست، رسمي سند یې تر لاسه کړ او د رحمان بابا لومړنۍ جایزه ور په برخه شوه، بیا د سرې میاشتي د تبلیغاتو مدیر شو، لس کاله یې ماموریت کړی او د پښتو ملي ژبې ښوونیز کورسونه یې هم چلولي دي.

ښاغلي حداد دوه یمه درجه مطبوعاتي جایزه هم اخیستې او د ټولنیزو، کلتوري او تاریخي څېړنو نل ته ورکوز شوی دی .

په ۱۳۵۷ ل ه کال کې د ثور د خونړۍ کودتا پر مهال اتلس میاشتي بندي شو؛ خو په تقدیر کې یې هلته مرگ نه و لیکل شوي، ژوندی ترې راووت. په ۱۳۶۰ ل ه کال کې پېښور ته مهاجر شو، په کلپفورنیا کې د مهاجرت په وخت کې د(افغان ملي تاریخ) په دوه ټوکو کې دپښتنو او د پښتنو خواخوږو لپاره ولیکل . روح یې ښاد او یاد یې تل

سایي د پښتو څېړنو او پراختیا مرکز د خواشینۍ پیغام

دافغان ملت ستر لارښود اودافغان ملي تاریخ اوملي فلسفې راژوندی کونکي تاریخپوه قدرت الله حداد دافغانستان په وخت بېگامابنام د امریکا په ورجینیاښار کې ومړ اوارواښاد قدرت الله حداد دزیاتې مودې راپدېخوا ناروغه و اوسره له ناروغۍ یې هره ورځ دافغانستان په ملي تاریخ اوملي فلسفه دسایي وپېښې ته لیکنه کوله ددې فاني دنیانه دنل لپاره ولاړ قدرت الله حداد د افغان ملت گوند د موسس غلام محمد فرهاد، چې په پایا مشهور و، ورور و قدرت الله حداد، چې له اړه د میدان اوسېدونکی و، د ۱۹۳۰ کال د اکتوبر په لومړۍ نېټه په کابل کې زېږېدلې. قدرت الله حداد په ۱۳۳۰ ل ه کال د انیس په جریدې کې کار کړی، بیا د ښاروالۍ په ریاست کې د پامیر جریدې خپرول ورته سپارل شوي، وروسته د اقتصاد د جریدې مرستیال شوی دی. ښاغلی حداد ((فرهاد)) څلور کاله د ژورنالیزم کورس ولوست، رسمي سند یې تر لاسه کړ او د رحمان بابا لومړنۍ جایزه ور په برخه شوه، بیا د سرې میاشتي د تبلیغاتو مدیر شو، لس کاله یې ماموریت کړی او د پښتو ملي ژبې ښوونیز کورسونه یې هم چلولي دي.

په ۱۳۴۵ ل ه کال کې د ((افغان ملت)) د جریدې مسوول چلونکی وټاکل شواو د ملي پېداېښت پر ارزښتونو یې د مشرانو اندونه راټول کړل. د ده د کار په بهیر کې ((افغان ملت)) جریده دوه ځلي مصادره شوې او دی محکمي ته غوښتل شوی دی.ښاغلي حداد دوه یمه درجه مطبوعاتي جایزه هم اخیستې او د ټولنیزو، کلتوري او تاریخي څېړنو نل ته ورکوز شوی دی. هغه وخت چې د افغان سرې میاشتي د تبلیغاتو مسوول و د ایران زلزله ځپلو ته یې پنځه ویشت زره ډالره نغدې مرسته رسولې او هلته یې له ایراني تکړه لیکوال علي دشتي او شاعر رهي معیري سره کتلي او د پښتو ژبې په باره کې یې ورسره بحثونه کړي دي.

په ۱۳۵۰ ل ه کال کې د بنگله دېش نړیوال سیمینار ته لاړ او د سولې د ټینگولو په بحث کې یې برخه واخیسته. دغه راز یې په کلکته کې د مهاجرو کمپونه لیدلي دي. په ۱۳۵۷ ل ه کال کې د ثور د خونړۍ کودتا پر مهال اتلس میاشتي بندي شو؛ خو په تقدیر کې یې هلته مرگ نه و لیکل شوي، ژوندی ترې راووت. په ۱۳۶۰ ل ه کال کې پېښور ته مهاجر شو .کله چې له پېښور کلپفورنیا ته مهاجر شواو دافغان وپېښو، انډینونو او تاریخي شتون یې ((د افغان ملي تاریخ)) دوه ټوکه د پښتو او پښتوخوا خوږو ته ولیکل او ((د سایي پښتو څېړنو او پراختیا مرکز)) پر لگښت چاپ او خپاره شول چې د لوستونکیو له تاوده هرکلي سره مخامخ شوي دي.

خدای بخښلی حداد دناروغتیا پر وخت خپلې کورنۍ ته ویلي وو که امکان یې درلود خپلې خاورې ته می ورسوئ اوکه تاسی ته زیاته مشکله وه نوپه ویرجینیاکې می خاوروته وسپاری دا اوس نده څرگنده چې کورنۍ به یې څه ډول تصمیم نیسي دسایي دپښتو څېړنو او پراختیا مرکزښتوال امام الدین سایي ،دهغه کورنۍ او ددفتر ټول کارکونکي یې په مړینه دارواښاد دکورنۍ سره داغم شریک بولي - اروایي ښاده

د پښتنو ټولنیز ولسولیز گوند د خواشینۍ پیغام

په ډیره خواشینۍ سره مو خبر تر لاسه کړ چې د افغان ملت گوند پخوانی مشر ښاغلی قدرت الله حدادا لدی فاني نړۍ څخه د تل لپاره سترگی پټی کړی . تاریخپوه ،لیکوال،سیاستوال او ژورنالست ارواښاد قدرت الله حدادفرهادپه یوه درنه اوسیاسي کورنۍ کې پیدا شوی اودافغان سوشل ډیموکراټیک پارټي(افغان ملت گوند)د بنسټ ایښودونکی ارواښاد غلام محمد فرهاد ورور و .

ارواښاد قدرت الله حدادپخپله هم د سیاست د ډگر وتلی لوبغاړی و اود افغان ملت گوندمشر پاتی شوی دی.

ارواښاد حدادد پښتو پښتونولۍ سره بی کچه مینه لرله چې له همدی امله ئی د پښتنو ټولنیز ولسولیز گوند (پښتون سوشل ډیموکراټیک پارټي) د مشرانو سره ډیری نزدی اړیکې لرلی

ارواښاد حدادصیب د پښتو ژبې او پښتني کولتور د بډایني لپاره د مرگ تر اخری سلگۍ پوری بډی رانغتی وی دخپل قلم توره ئی تل تیره ساتلی وه. گڼ شمیر ارزښتناکی لیکنی ئی په بیلا بیلو مجلو، ورځپاڼو او ویبپاڼو ی څېړي شوی دی.

له ده څخه مونږ ته گڼ ارزښتناک پوهنیز کتابونه راپاتی دی، چې د ده یاد به تل تازه ساتی او پښتون قام به دده خدمتونو ته تل په درنه سترگه کوری. د پښتنو ټولنیز ولسولیز گوند Pashtoons Social Democratic Party (PSDP) دارواښاد قدرت الله حدادمړینه ټول پښتون قام ته لویه ضایعه بولی ، دارواښاد کورنۍ، خپلوانو ،دوستانو او سیاسي ملگرو سره په دغهدرودنغم کې ځان شریک گڼي. جنت فردوس دی په نصیب شی

په درناوی

نصیر ستوری

د پښتنو ټولنیز ولسولیز گوندجنرل سیکرټری



یو یادگاري تصویر: د ښي اړخ نه ارواښاد شمس الهدی شمس ، اواښاد محمد عثمان زیارمل او ارواښاد قدرت الله حداد فرهاد او نورملگری (پېښور ۱۹۸۷)

د ارواښاد قدرت الله حداد په یاد په امریکا کې غونډه جوړه شوه

د شنبې په ورځ چې د جنوري ۲۱مه وه ، د مرحوم قدرت الله حداد په واشنگتن کې افغان ملي دمړینې له څلویښتې سره یې سمون درلود ټولني، دخدای بښلي حداد صيب د کورنۍ په مشوره، د دنيا په لوی هوټل کې ددې مهمې ورځې دنماځلو غونډه جوړه کړې وه د قران د ختم اوفاتحي لپاره له دېهرته دراغلو میلمونو ترڅنگ ، ۱۵۰ تنه، پوهان عالمان او د مرحوم حداد دوستان راغونډ شوي و. غونډه دغرمې د ۱۲ بجونه، تر یوې بجې پورې وه ،دقران عظیم شان دختم لپاره، بیا دماښپنښ لمونځ، داوو بجونه تر درې نیمو بجو پورې دمرحوم حداد دکورنۍ ، دهغه د دوستانو خاطرې اویا دوتې چې ددې نامتو پښتون نه یې درلودې اویا د ماز دیگر لمانځه نه وروسته دمرحوم حداد په ویاړ دودې او چای وودختم دوعا بناغلي رسول بیکار وکړه، او بیا ډاکتر نبي مصداق چې ددې غونډې چې ۴۰ کالونه رسپیری مشر و هم و، دحداد صيب په باب خپلې خاطرې اوریدونکو ته وړاندې کړې او د حداد صيب ددریځ لپاره یې دخوشحال خان شعر (چې دستار ترې هزار دي د دستار سرې په شمار دي) زمزمه کړو. مصداق بیا دحداد صيب گران ملگری، لیکوال او سیاست پوه، ډاکتر رحيم عزيز ، میکرفون ته راوغوښت او هغه پخپل وار، دمرحوم کورنۍ ته د خواخوږي دوراندي کولو نه وروسته، جذباتي خبرې وکړې. ورسته دافغان ملي ټولني میکرفون دحداد صيب زامنو اوکورنۍ ته پرېښود په سر کیني دحداد صيب کوچنی زوی منصورجان، دنورو همزولو لپاره، چې دلته لوی شوی، په انگریزي، خپل مهربان پلار یادکړ، بیا دحداد مرحوم، مشر زوی ایمل جان، دخپل پلار یادونه وکړه ،یو شعر یې دخدای بښلي حداد صيب منځنی خوی دی، ولوست. بیا ولی جان چې عکسونه چې دافغانستان د دیوه پاور پانېت له لارې دمرحوم زره پورې ډیرو قومونو او قبايلو سره یې نیولې و، غوندې ته وښودل چې د ډیرو لپاره داعکسونه، نوي و. ورپسې دحداد صيب اوبني ډاکتر متین روښن دخلکونه ، دمننې په ترڅ کیني دحداد صيب په هکله د ډیرو کلونه چې ورسره خپیني کړې یادونه خوښي او ویاړ وکړ. د کورنۍ له برخې په پای کیني دمرحوم وراره اسد فرهاد چې له کلیفورنیا نه راغلی و دخپل تره دمروت او سخاوت کیسي وکړې چې په دی غمگینه ورځ یې ډیر وځنډول و. وروسته نبي مصداق په ملي شاعر او لیکوال عبدالباري جهاني باندې غږ وکړ، او هغه پخپلو عالمانو خبرو کې دافغانستان موجوده کړاونو ته یې چې حداد صيب هم ورکې لوي شوی و، اشاره کړه، او د حداد صيب په څیر یې دافغانستان صلحه او سلم دټولو افغانانو په اتحاد کې یو ضروري شرط وباله. مصداق بیا دحداد صيب په یوه دوست، اروا پوه ډاکتر محمد عیسی اسحاق زی باندې غږ وکړ چې دجرمني نه دهمدې غونډې لپاره راغلی و، څو خبرې وکړې. ډاکتر اسحاق زی، دحداد سره د ۵۰ کالو پخوا مظاهرو په گڼون او داچې مرحوم یې بیا داستاد په صفت ومانه، او پدې ټوله موده کې ورسره په تماس کې پاتې شوی خبرې وکړې. دغونډې پای خبروته، ډاکتر بری چې دټولني یو فعال او دسخاوت نه ډک سړی دی، دمرحوم په یاد خبرې وکړې او د پښتو په متل چې وايي، سل دی ومره یو دی مه مره پای ته ورسولې. دوخت دلرولې له امله، وروسته له دعا چې میلمانه په دودې خورلو کې و، لیکوال او مورخ حامد نوید، خبرې وکړې بیا داستاد پوهاند هاشمیان رالیږلی مضمون میرمن صالحی مرتضی په تودې ولولې سره ولوست. بیا میرمن فهیمه ناصري دحداد صيب دپېښور دکلونو او هم دلته دهغه دعلمي او آرامي فضا دمجلس خبرې وکړې او هم یې د داود مومند رالیږل شوی پیغام ولوست. صدیق عليم چې دامجلس، ویديو ثبت مسولیت هم ورپه غاړه و، خپل خورا جذاب شعر چې لوی پښتون، حداد ته یې لیکلی و ولوست. غونډه دماښام په پنځو بجو دښاغلي عبدالله عبادي په موعظه، او دوعا پای ته ورسید. دمرحوم حداد دواشنکتن په کلونو کې په ډیرو ژوراغیز له ځان نه پرېښودلې دي. ډیرو چې نن خبرې کولې، خپلې اوښکې ټینګولې نشوي. مرحوم نه درې زمان او څلور لونه پاتې دی، چې هر یو یې خپل کور او کهول لري. افغان ملي ټولنه چې درې کاله پخوا یې ژوند کیني په یوه پرتمیننه غونډه کې نازولی و، ویاړ ورپه برخه شو، چې په مرگ کیني هم مرحوم او کورنۍ سره یې غمشریکي وکړي.



په پېښور کې د ارواښاد قدرت الله حداد فرهاد د فاتحې او دهغه په ارواح شواب لپاره دقران عظیم الشان ختم دوام لري (جنوري ۲۰۱۲)

په هیواد کې د فدرالی نظام بحث

زردشت شمس

په دې وروستيو کې د هیواد د یو شمیر ځانگړيو اجندا لرونکو سیاسي احزابو مشرانو په برلن کې د څو تنو بهرنیانو سره په یوه ناسته کې په هیواد کې د فدرالي نظام غوښتنه وکړه. د همدې کړيو له لوري دغه رنگ غوښتنې مطرح کول کومه نوي خبره نده او له بده مرغه د کله راهیځې چې گران هیواد یو پیاوړي مرکزي او په خپل ځان متکي نظام له لاسه ورکړي یادو کړېو مدام د بهرنیانو په لمسونه دغه بحث په بیلابیل ډول پیل کړی. سره لدې چې ټول افغانان حق لري د خپل حاکم نظام د څرنگوالي په اړه تصمیم ونیسي ولي دغه ولسي تصمیم خپلې معلومي لارې چارې لري چې دغه بناغلي پوهیږي چې د هغو لارو دوی نشي کولای خپلو دغو شومو اهدافو ته ورسې ځکه چې دوی هیڅکله د افغان اولس د اکثریت استازیتوب نشي کولای په همدې دلیل دوی غواړي اوس د بهرنیانو په مرسته دغه کار ترسره کړي. که څه هم د دغه شوم هدف په وړاندې ولس خپل غبرگون ښودلی او عمده خنډ یې خپله د افغانستان خلک دي.

بې له کومه شبکه افغانستان کې د فدرالي نظام غوښتونکي په اول قدم کې کورنۍ خود مختاري غواړي او بالاخره د هیواد تجزیې ته زمینه برابروي. په داسې حال کې چې د اوسني اساسي قانون له مخې چې کوم مرکزی دولت رامنځته شوي یاد سیاسي لویځاري ورته غاړه نږدې او همدوی د اوسني دولت د کمزورتیا او د قانون د نه حاکمیت سبب شوي نو که چیرې بیا مرکز د قانون له مخې هم کمزوري شي نو بیا خو خدای مکره په لوی لاس د هیواد د تجزیه کولو په مانا دي.

د ۲۰۰۱ کال راپدېخوا یادو ډلو د نظام او قانون حاکمیت ته غاړه کښېښوده او هم یې خپل وسله والې ډلې وساتلې چې حتی تر ننه په یو نه یو شکل دوام لري. او د هیواد په هاغو برخو کې چې د دوی والیان یا نور چارواکي حاکم دي هلته د مرکزي دولت حاکمیت په نشت برابر دي. ځکه نو ددوی غوښتنه د افغان اولس غوښتنه نشو بللې بلکه دا د خپلو شومو اهدافو ته د رسیدو لپاره د بهرنیانو په لارښوونه د یوې خاصې ډلې غوښتنه ده.

د یادونې وړ ده چې د پاکستان د بهرنیو چارو وزیرې میرمن حنا رباني کهر کابل ته د سفر پر مهال د حکومت مخالفو ډلو مشرانو سره لیدلې او د بعضو سرچینو په حواله ددغو ډلو مشرانو پاکستانی چارواکو ته ویلي چې نور دوی یو ځای نشي پاتې کیدای او په خپلو منطقو کې کامله خودمختاري غواړي حتی که د افغانستان د تجزیې په قیمت هم اوسي.

له نیکه مرغه زمونږ قومي جوړښت او د هیواد په هر گوټ کې نږدې د ټولو قومونو موجودیت او هم د گران هیواد جغرافیایي جوړښت داسې دي چې په کومو منظمو قومي برخو یې ویشل ناشوني دي. د مثال په ډول د هیواد شمال کې ټول وروڼه قومونه لکه تاجک، پښتانه، ازبک، هزاره او نور سره گډ ژوند کوي همداراز د هیواد مرکزي برخو کې هم وروڼه قومونه سره گډ اوسیږي. سره لدې چې د هیواد په شرقي، جنوبي او لویدیزو سیمو کې زیاتره پښتانه میشت دي ولي بیا هم د نورو وروڼو قومونو یو مناسب نفوس یادو سیمو کې هم ژوند کوي.

که څه هم پورته ذکر شوي دلایل او د افغانانو ترمنځ نه پرېکیدونکې اړیکې په هیواد کې د فدرالي نظام پر مخ طبعي خنډونه دي ولي اوس ټولو ملي قوتونو او هم افغان حکومت ته پکار ده چې په کورنۍ او هم په نړیواله کچه ددغه دسیسې مخه ونیسي. افغانان باید پدې پوه شي چې دغه د بهر څخه راوړل شوي مفکوره ددوی په خیر نده او د هیوادوالو د لازیات بدبختیو سبب گرځي. نن د هروخت څخه زیات زمونږ هیواد یو پیاوړي مرکزي او پر خپلو ولاړ نظام ته اړتیا لري.


د افغان ملت ملي جریده



د تاسیس نیټه : ۱۳۴۵ لمريز کال
 د گوند موسس: دپیلوم انجینیر غلام محمد فرهاد
 د گوند رییس: دپیلوم انجینیر اجمل شمس
 عمومي منشي : وصلي خان ملاخيل
 د امتیاز خاوند: د افغان ملت ملي مترقي گوند
 چلوونکی : فرهنگي کمیټه
 پته : افغان ملت ملي مترقي گوند مرکزي دفتر دريم منزل حیدري پلازا د کامي زري اډې تر څنگ جلال آباد افغانستان
 د ټیلیفون شمیره : ۰۷۹۵۹۵۹۴۹۳
 د پوستي ادرس : پست بکس ۵۵۹۵ کابل افغانستان



په امریکا کې د ارواښاد قدرت الله حداد په ویاړ جوړه شوي غونډه.. بناغلی ولي فرهاد اوډاکتر نبي مصداق - (جنوري ۲۰۱۲)



انجینیر اجمل شمس د ارواښاد قدرت الله حداد سره (ویرجینیا امریکا ۲۰۰۸ م)

د افغان ملت ملي مترقي گوند دریځ

- د دولت مخالفینو سره د سولې او ملي مصالحت د پروسې کلک ملاتړ کوو. په قطر کې د دولت د مخالفینو لپاره د دفتر خلاصول یو مهم کام گڼو
- د امنیتي مسولیتونو د انتقال د پروسې مکمل حمایت کوو او د ملي حاکمیت په لور یې اساسي قدم بولو .
- په افغانستان کې د فدرالیزم غږ پورته کول او دداسې دولتي نظام غوښتنه د ملي وحدت او زمکنی بشپړتیا پر ضد یو عمل دی ، په کلکه یې غندو

Afghanistan Social Democratic Party

Founded: 1966 by Eng. Ghulam Mohammad Farhad
 President: Eng. Ajmal Shams
 Address: Haideri Plaza, 3rd Floor Jalalabad, Afghanistan
 Postal address: PO Box 5595, Kabul, Afghanistan
 Tel: +93 (0) 795-959-493
 E-mail: afghanmillat@afghanmillat.org
 Website: www.afghanmillat.org